

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ

|| ಯಾದವಾಭ್ಯುದಯಃ ||

|| ಅಷ್ಟಮಃ ಸರ್ಗಃ ||

This document has been prepared by*

Sunder Kidāmbi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಅಷ್ಟಮಃ ಸರ್ಗಃ ॥

ಅಥ ಪ್ರಸೂನಾಯುಧಭಾಗಧೇಯಾ-

ನ್ಯಾರಬ್ಧಮಂದಾನಿಲಸೌತಿಕಾನಿ |
ಮಧುಪ್ರಸಂಗಾತ್ಮಧುರಾಣಿ ಯೂನಾ
ಮನುಷ್ಣಶೀತಾನ್ಯಭವಂದಿನಾನಿ || ೮.೧ ||

ಅನೇಕರೂಪೈಃ ಸ್ವಯಮೇಕರೂಪಃ
ಕಾಲಾತ್ಮಕಂ ರೂಪಮಕಾಲಕಾಲ್ಯಃ |
ಋತುಪ್ರಭೇದೈರನುಭೂಯ ರೇಮೇ
ರಾಮಾಸಖೋ ರಾಮಮನುಪ್ರಯಾತಃ || ೮.೨ ||

ಹೇಮಂತಪೂರ್ವಃ ಶಿಶಿರಾಂತಿಮಶ್ಚ
ಶರಚ್ಚ ಸಂಭೂಯ ವಸಂತವೃತ್ತಾ |
ಶನ್ಯೈಃ ಶನ್ಯೈಃ ಶಾಂತಿಮುಪೇಯಿವಾಂಸಃ
ತದ್ವೈಭವಾತ್ತನ್ಮಯತಾಮಿವಾಪುಃ || ೮.೩ ||

ಪ್ರಾಯೇಣ ಪಂಚಾಯುಧಪಂಚವಕ್ತ್ರಃ
ಪಲಾಶಕೋಶಾಕೃತಿಮಾದದಾನೈಃ |
ಮನಸ್ವಿನೀಮಾನಗಜೇಂದ್ರಭೇದಾತ್
ಸಶೋಣಿತ್ಯೈಃ ಪಾಣಿರುಹೈಶ್ಚ ಕಾಶೇ || ೮.೪ ||

ಜಗಂತಿ ಪುಂಡ್ರೇಕ್ಷುಶರಾಸನೇನ
ಪ್ರಸೂನಬಾಣೈರಪಿ ಜೇತುಮಿಚ್ಛೋಃ |

ಅಸೂಚಯನ್ನಾತ್ಮಭುವಃ ಸ್ವನಾದೈಃ
ಅವ್ಯಾಹತಾಮಾಶಿಷಮನ್ಯಪುಷ್ಪಾಃ || ೮.೫ ||

ವರಾಂಗನಾವಕ್ತ್ರಪದಾಂಬುಜಾನಾಂ
ಸ್ವಾಭಾವಿಕೀಂ ಸೌರಭರಾಗಲಕ್ಷ್ಮೀಂ |
ಪ್ರಪಿತ್ತಮಾನೌ ಪ್ರಸವೈಸ್ತದರ್ಹಂ
ದ್ವೇಧಾ ದ್ರುಮೌ ದೋಹದಮನ್ವಭೂತಾಂ || ೮.೬ ||

ತೀಕ್ಷ್ಣಾ ರುಣಾಗ್ರಾಣ್ಯಚಿರಪ್ರರೋಹಾತ್
ಚಕಾಶಿರೇ ಚಂಪಕಕುಟ್ಮಲಾನಿ |
ದತ್ತಾನಿ ಕಾಮೋತ್ಸವಮಂಗಲಾರ್ಥಂ
ದೀಪಾಂಕುರಾಣೀವ ವಸಂತಲಕ್ಷ್ಮಾಃ || ೮.೭ ||

ಮುಕ್ತಾಪಗಾಮಗ್ನಸಮುತ್ಥಿತಾತ್ಮಾ
ಭೂಯೋ ಭಜನ್ಬುಷ್ಟರಜೋಭಿಷೇಕಂ |
ಚಚಾರ ಮಂದಂ ಮಲಯಾದ್ರಿವಾತಃ
ಚೇತೋಭುವೋ ದೃಪ್ತ ಇವೌಪವಾಹ್ಯಃ || ೮.೮ ||

ಪುಷ್ಟೇಷು ಸಂಯೋಮವಿಯೋಗವೃತ್ತಾಃ
ಕ್ರಮಾದ್ಭಜಂತೀ ನತಿಮುನ್ನತಿಂ ಚ |
ವನಾಂತರೇ ಷಟ್ಪದಪಂಕ್ತಿರಾಸೀತ್
ಮಂಜುಸ್ವನಾ ಮನ್ಮಥಚಾಪಮೌರ್ವೀ || ೮.೯ ||

ವಸಂತಕ್ಲೃಪ್ತಾನ್ಮದನಸ್ಯ ಬಾಣಾತ್
ಆಂದೋಲಯನ್ನಾನಮನೋಕಹೇಷು |
ದಿನೇ ದಿನೇ ದಕ್ಷಿಣಮಾತರಿಶ್ವಾ
ಗತಾಗತಾಭ್ಯಾಂ ಗಣಯಾಂಚಕಾರ || ೮.೧೦ ||

ಆಘೋರ್ಣ್ಯಮಾನೈರಭಿತೋ ನಭಸ್ವಾಃ
ಕಾಂತೈಃ ಪ್ರದೀಪೈರಿವ ಕರ್ಣಿಕಾರೈಃ |

ವನಶ್ರಿಯೋ ಮಾಧವಸಂಗಮಾರ್ಹಂ
ಮಂಗಲ್ಯನೀರಾಜನಮಾಚಚಾರ || ೮.೧೧ ||

ಪ್ರಸೂನಹಾಸಾಧರ ಪಲ್ಲವಾನಾಂ
ಕಿಂಜಲ್ಕರೋಮಾಂಚಜುಷಾಮಭುಂಕ್ತ |
ಮಂದಾನಿಲೈರಾಹಿತವೇಪಥೂನಾಂ
ಕಾಂತಿಂ ವಸಂತೋ ವನವಲ್ಲರೀಣಾಂ || ೮.೧೨ ||

ವಿಹಾರಯೋಗ್ಯಾಮಥ ವೀಕ್ಷ್ಯ ವನ್ಯಾಂ
ರಮಾಪತಿಂ ರಾಮಸಖಿಂ ವಿಶಂತಂ |
ನಭಶ್ಚರೈಃ ಸಾಕಮನೋಕಹಾಸ್ತಂ
ನಾಥಂ ಪ್ರಸೂನೋರ್ಮಿಭಿರಭ್ಯಷಿಂಚ || ೮.೧೩ ||

ಪುಷ್ಪಾಕರೇಣ ಪ್ರತಿಪನ್ನಶೋಭಂ
ಬೃಂದಾವನಂ ನಂದಿತಗೋಪಬೃಂದಂ |
ಪ್ರದರ್ಶಯನ್ ಪ್ರಾಪಿತ ಧೇನುವತ್ಸಂ
ರಾಮಾನುಜೋ ರಾಮಮಿದಂ ಬಭಾಷೇ || ೮.೧೪ ||

ಮನೋಭುವೋ ಮೂರ್ತಮಿವಾವಲೇಪಂ
ಮಾನ್ಯಂ ಮನಸ್ಕಾರಮಿವ ತ್ವದೀಯಂ |
ಚಿರಂ ತ್ವಯಾ ಸೇವ್ಯಮಿಹಾರ್ಯ ಮನ್ಯೇ
ಚಿತ್ರಂ ವನಂ ಚೈತ್ರರಥಾಭಿನಂದ್ಯಂ || ೮.೧೫ ||

ಅಮಾನುಷ ಪ್ರಾಪ್ಯಮರಣ್ಯಮೇತತ್
ಪ್ರಾಪ್ತಸ್ಯ ತೇ ಪಾದರಜಃಪ್ರಭಾವಾತ್ |
ಸತ್ತೋಪಪನ್ನಾ ನ ಭಜಂತಿ ಸತ್ತ್ವಃ
ಶಾಂತಾಶಯಾಃ ಶಾಶ್ವತಿಕಂ ವಿರೋಧಂ || ೮.೧೬ ||

ಅಚಿಂತ್ಯ ಭೂಮ್ನಸ್ತವ ಸನ್ನಿಧಾನಾತ್
ಅನೋನ್ಯ ಜಾತೀಯದಶಾಂ ದಧಾನಾಃ |

ಸಿಂಹೀವಶಾಸ್ತನ್ಯವಿದೋ ಭಜಂತೇ

ಸುಭ್ರಾತೃತಾಂ ಕೇಸರಿದಂತಿಪೋತಾಃ || ೮.೧೭ ||

ತ್ವದರ್ಪಿತಸ್ವಾದುತ್ಯಣಾದಿನೀನಾಂ

ತ್ವದ್ವಂಶನಾದಾಮೃತಪಾಯಿನೀನಾಂ |

ಮನ್ಯೇ ಗವಾಂ ವತ್ಸಗಣಾವೃತಾನಾಂ

ವಿಷ್ವಗ್ವನಂ ವಿಶ್ರಮಯೋಗ್ಯಮೇತತ್ || ೮.೧೮ ||

ವಸಂತಲಕ್ಷ್ಮ್ಯ ಇವ ವಾಸಭೂಮಿಂ

ಸಂಕಲ್ಪಯೋನೇರಿವ ಶಿಲ್ಪಶಾಲಾಂ |

ರತೇರಿವಾರಾಮವಿಭೂತಿಮನ್ಯಾಂ

ವನ್ಯಾಮಿಮಾಂ ವೇದ್ಮಿ ತವೋಪಕಾರ್ಯಾಂ || ೮.೧೯ ||

ವನಸ್ಥಲೀಯಂ ಮಕರಂದವಷ್ಟೇಃ

ಅತೋಯಕರ್ಮಾಂತಿಕಮಾತ್ರಸೇಕಾ |

ಪ್ರಸ್ತೌತಿ ಪರ್ಯಾಪ್ತಪರಾಗಜಾಲಾ

ಸಮೀಹಿತಂ ಸಂಚರಣೋತ್ಸವಂ ತೇ || ೮.೨೦ ||

ನಭಃಸ್ಪೃಶಾಮತ್ರ ಮಹೀರುಹಾಣಾಂ

ನೀಡಾದಮೀ ನಿಷ್ಪತಿತಾಃ ಸಲೀಲಂ |

ಪ್ರಯುಂಜತೇ ಸ್ವಾಗತಮಂಜಸಾ ತೇ

ಪ್ರಾಯಃ ಶುಭಾಲಾಪಜುಷಃ ಶಕುಂತಾಃ || ೮.೨೧ ||

ವಾತಾವಧೂತಾಸ್ತರವಃ ಸ್ವಮೂರ್ಧ್ನಾ

ಸಂತಾನ ಸಾಂತಾನಿಕ ಸಂಪದಸ್ತೇ |

ಪ್ರಾಜ್ಯೈರಮೀ ಪುಷ್ಪಫಲೈಶ್ಚ ನೂನಂ

ವಿತನ್ವತೇ ವಂದನಮರ್ಹಣಾಂ ಚ || ೮.೨೨ ||

ಆಸ್ವಾದ್ಯ ಚೂತಾಂಕುರಮನ್ಯಪುಷ್ಪಾಃ

ಪ್ರಾಯಃ ಸ್ವನೈಃ ಪಂಚಮಮುದ್ಗಿರಂತಃ |

ಆಕಾರಯಂತೀವ ವನಂ ಗತಂ ತ್ವಾಂ
ದಿವ್ಯಾನಮೀ ದರ್ಶಯಿತುಂ ಪ್ರದೇಶಾನ್ || ೮.೨೩ ||

ತ್ವತ್ಪಾದ ವಿನ್ಯಾಸ ವಿಶೇಷ ಧನ್ಯಾಂ
ಆಪಾದಯಿಷ್ಯಂತ ಇವಾತ್ಮಧಾತ್ರಿಣಂ |
ಏನಾಂ ಸ್ವಶಾಖಾಗ್ರಕರಪ್ರಯುಕ್ತೈಃ
ಪ್ರಚಿನ್ದತೇ ಭೂಮಿರುಹಾಃ ಪ್ರಸೂನೈಃ || ೮.೨೪ ||

ನಿಶಾಮಯಂತ್ಯೋ ವನದೇವತಾಸ್ತಾಂ
ಚಕೋರಸಮೋಹನ ಚಾರುದೀಪ್ತಿಂ |
ಪ್ರೀತಿಂ ಪ್ರಭೂತಾಂ ಪರಿವಾಹ್ಯ ಗೀತೈಃ
ಶೀತಾಶ್ರುಣಾ ಶೇಷಮಿವೋದ್ವಮಂತಿ || ೮.೨೫ ||

ರಸಾಲರಂಭಾದಿ ಭವೈರಿಹೈತಾಃ
ಫಲದ್ರವೈಃ ಪಿಚ್ಛಿಲಪಾರ್ಶ್ವಭಾಗಾಃ |
ವತ್ಸಾವಗಾಹ್ಯಾ ವನರಾಜಿಮಧ್ಯೇ
ಪೂರ್ಣಾಃ ಸುಧಾಯಾ ಇವ ಭಾಂತಿ ಕುಲ್ಯಾಃ || ೮.೨೬ ||

ಕಹ್ಲಾರಪದ್ಮೋತ್ಪಲಕಾಂತಿಭಿಸ್ತೇ
ಕಟಾಕ್ಷ ವಿಕ್ಷೇಪಗುಣಂ ಭಜಂತ್ಯಃ |
ಅರಣ್ಯಭಾಗಾನಭಿತಃ ಪ್ರವಾಹೈಃ
ಆಪ್ಯಾಯಯಂತ್ಯಾಪ ಇಮಾಃ ಪ್ರಸನ್ನಾಃ || ೮.೨೭ ||

ತ್ವದ್ವಕ್ತ್ರಪದ್ಮಪ್ರತಿಮಾಸಹಸ್ರೈಃ
ಸಂಸೃಜ್ಯಮಾನೇವ ಸಪುಷ್ಕರಾಽಸೌ |
ಪ್ರಭಾವತಃ ಖ್ಯಾಪಿತಪುಷ್ಕರಶ್ರೀಃ
ಪುಣ್ಯೋದಕಾ ಪುಷ್ಕರಿಣೀ ವಿಭಾತಿ || ೮.೨೮ ||

ಸಂಚಾರಜಾತೈಃ ಶ್ರಮವಾರಿಲೇಶೈಃ
ಆಲಕ್ಷ್ಯ ಮುಕ್ತಾಗುಣಮಂಡನಂ ತ್ವಾಂ |

ವ್ಯಕ್ತಂ ನದೀ ವೀಜಯತೀಯಮಾರಾತ್
ಅಂಭೋರುಹೈರಾಶ್ರಿತ ವೀಚಿಹಸ್ತೈಃ || ೮.೨೯ ||

ಸಹಂತಿ ವಾತಾತಪವರ್ಷವಾತಾಂ
ಸ್ತೋಯೇಷು ತಿಷ್ಠಂತಿ ರವಿಪ್ರತೀಕ್ಷಾಃ |
ತಪಸ್ಯತಸ್ತನ್ಮುಖಿಕಾಂತಿಲೋಭಾತ್
ಪದ್ಮಾನಿರ್ಮಾ ಪಶ್ಚಿಮರಾಮ ಮನೈಃ || ೮.೩೦ ||

ತರಂಗಿಣೀಭಿಃ ಪರಿರಭ್ಯ ಮುಕ್ತಃ
ಸಂಲಾಪವಾನ್ ಭೃಂಗರವೈರಧೀರೈಃ |
ಆಪ್ಯಚ್ಛತೇ ನೂನಮತಃ ಪ್ರಯಾತಂ
ಮಂದೀಭವನ್ ಕುಂದ ಸಮೀರಣಸ್ತ್ವಾಂ || ೮.೩೧ ||

ಮನಃಪ್ರಸಾದಂ ತವ ದರ್ಶಯಂತೀ
ಪ್ರಾಲೇಯಸಂಘಾತನಿಭೈಃ ಪಯೋಭಿಃ |
ಶುದ್ಧಾ ನವೇಂದೀವರನೀಲವಾಸಾಃ
ಛಾಯೇವ ತೇ ಶೈವಲಿನೀ ವಿಭಾತಿ || ೮.೩೨ ||

ಸಹ ಪ್ರಯಚ್ಛಂತಿ ತವ ಪ್ರಿಯಾಭಿಃ
ಚಂಚೂರ್ಯಮಾಣಾ ಇವ ಚಕ್ರವಾಕಾಃ |
ಆಹೂಯ ದಾತಾರ ಇವಾತಿಥೇಯಾಃ
ಕಾಲೋಚಿತಾಂ ಕಸ್ತಮಿತಿವ ವಾಚಂ || ೮.೩೩ ||

ವಿಧೂತವಾಲವ್ಯಜನಾಃ ಸ್ವಪಕ್ಷೈಃ
ಚಾರುಸ್ವನಾಪಾದಿತ ಚಾಟುವಾದಾಃ |
ಅಭಿನ್ನವರ್ಣಾಃ ಪ್ರತಿಯಂತ್ಯಮೀ ತ್ವಾಂ
ರಾಜೋಪಚಾರೈರಿವ ರಾಜಹಂಸಾಃ || ೮.೩೪ ||

ದಿವಾಪಿ ಗೋವರ್ಧನ ನಿರ್ಝರಾಣಾಂ
ಸಂಘಾದಿತೇ ವ್ಯೋಮ್ನಿ ತುಷಾರಜಾಲೈಃ |

ಇಹಾತಪಶ್ಚಾಂದ್ರಮಸೇನ ಧಾಮ್ನಾ
ವಿಕಲ್ಪ್ಯತೇ ಬೋಧಿತಪಂಕಜೋಽಪಿ || ೮.೩೫ ||

ಅತರ್ಕಿತ ಪ್ರಾಪ್ತಮವೇಕ್ಷ್ಯ ಕಾಂತ್ಯಾ
ಮೇಘಂಕರಂ ಮೇಚಕಮಂಬರಂ ತೇ |

ನಿನಾದ ನಿಷ್ಪಾದಿತ ಷಡ್ವಗೀತಾ
ನೃತ್ಯಂತ್ಯಮೀ ಸಾನುಷು ನೀಲಕಂತಾಃ || ೮.೩೬ ||

ನದೀಭಿರಾರಬ್ಧತರಂಗಲಾಸ್ಯಂ
ನಾದೈರ್ಯುತಂ ನಿರುರ್ಘದುಂದುಭೀನಾಂ |
ಗಾಯದ್ವಿರೇಘಂ ಗಿರಿಣಾ ತ್ವದರ್ಥಂ
ಪ್ರಾಯೇಣ ಸಂಗೀತಮಿಹ ಪ್ರಯುಕ್ತಂ || ೮.೩೭ ||

ಕಲಿಂದಜಾಕಚ್ಚಭುವಾಂ ಸಖೀಭಿಃ
ಪ್ರಚ್ಛಾಯವನ್ಯಾಭಿರಧಿತ್ಯಕಾಭಿಃ |
ಸೂತೇ ಗಿರಿಃ ಸೂಚಿತ ನಂದನೋಽಸೌ
ಸ್ವರ್ಗೌಕಸಾಂ ಸ್ವೈರವಿಹಾರವಾಂಭಾಂ || ೮.೩೮ ||

ಅಭ್ಯಾಗತಂ ವೀಕ್ಷ್ಯ ಭವಂತಮಾರಾತ್
ಸಾಲಾ ಇಮೇ ಸಾಮಿನತಾಗ್ರಶಾಖಾಃ |
ಸುಧಾರಸಸ್ವಾದುತಮಾನಿ ಭಕ್ತ್ಯಾ
ಸ್ವಯಂ ಪ್ರಯಚ್ಛಂತಿ ಫಲಾನಿ ಧನ್ಯಾಃ || ೮.೩೯ ||

ಪಾತ್ರೀಭವಂತಸ್ತವ ವೀಕ್ಷಣಾನಾಂ
ಪದ್ಮಾಲಯಾವಾಸವಿಕಲ್ಪಿತಾನಾಂ |
ಚರಾಚರಾಃ ಕಾನಿ ಕಿಯಂತಿ ವೈತೇ
ತಪಾಂಸ್ಯತಪ್ಯಂತ ಭವಾಂತರೇಷು || ೮.೪೦ ||

ವಿಜಾನತಾಂ ಸತ್ತುರುಷ ಪ್ರಭಾವಂ
ಪುಂಸಾಮಮೀ ಪುಣ್ಯತಮೀಭವಂತಃ |

ಪ್ರಾಯಸ್ವ ದಂಗೀಕರಣಾತ್ಮ ಯಾಸ್ಯನ್-
ತ್ಯಾರಾಧ್ಯತಾಮದ್ರಿವನಾವಕಾಶಾಃ || ೮.೪೧ ||

ಸಂಸ್ಕಾರಪೂತಾಭಿರಿತೀವ ವಾಗ್ಭಿಃ
ಸಮೋದಯನ್ನಗ್ರಜಮಾದಿದೇವಃ |
ವಿಜಾತಲೀಲೋ ವಿಜಹಾರ ಹೃಷ್ಯ
ವಂದ್ಯಃ ಸತಾಂ ವತ್ಸಗಣಾನುಯಾಯೀ || ೮.೪೨ ||

ಸ್ವಯಂವೃತಃ ಸ್ವೈರವಿಹಾರಲಕ್ಷಾಲ್ಯ
ಮುಹುರ್ವಿತೇನೇ ವಿಪಿನೇ ಮುಕುಂದಃ |
ಸ್ಥಾನಾಂತರ ಪ್ರಾಪ್ತಿ ವಿಭಾವಿತಾನಿ
ಸ್ಥಿತೇರಭಿನ್ನಾನಿ ಗತಾಗತಾನಿ || ೮.೪೩ ||

ಪ್ರಭೂತಯಾ ಪುಷ್ಪಫಲಪ್ರಸೂತ್ಯಾ
ವದಾನ್ಯವೃತ್ತೀನಿ ವನಾನಿ ದೃಷ್ಟ್ವಾ |
ಸಸ್ಮಾರ ಚಿಂತಾವಶವರ್ತಿನೀನಾಂ
ವ್ರಜಸ್ಥಿತಾನಾಂ ವರವರ್ಣಿನೀನಾಂ || ೮.೪೪ ||

ಪ್ರಾಯಸ್ವದಾಹ್ವಾನವಿಧೌ ನಿಯೋಕ್ತಂ
ಪ್ರಗೃಹ್ಯ ವೇಣುಂ ಪ್ರತಿಪನ್ನದೂತ್ಯಂ |
ನ್ಯವೇಶಯತ್ ಕುಟ್ಮಲಿತೇ ಸಲೀಲಂ
ಬಿಂಬಾಧರೇ ಸೂಚಿತಚಿತ್ತರಾಗೇ || ೮.೪೫ ||

ಸಾವೋಪಪನ್ನಾ ಕ್ರಮಶಃ ಸ್ವರಂಧ್ರೈಃ
ಸಪ್ತ ಸ್ವರಾನ್ಸಪ್ತಭಿರುದ್ವಮಂತಂ |
ಪ್ರಚಕ್ರಮೇ ವಾದಯಿತುಂ ವನಾಂತೇ
ವಂಶಂ ಪ್ರಿಯೋ ವಲ್ಲವವಂಶಜಾನಾಂ || ೮.೪೬ ||

ಮುಕುಂದವಕ್ತ್ರಾನಿಲವಾದ್ಯಮಾನೋ
ವೇಣುರ್ಬಭೌ ವೇದ ಇವ ದ್ವಿತೀಯಃ |

ರಾಗಾವಧೀನಾಂ ರಹಸಾಂ ಯದೇಕಂ

ಗೀತಾತ್ಮನಾಂ ತಸ್ಯ ನಿದಾನಮಾಸೀತ್ || ೮.೪೭ ||

ತದ್ವಂಶನಾದಃ ಸುಭಗೋಽನುಗಚ್ಛೇ

ಅಗ್ರೇ ಸರನ್ನೌರಭಮಾಗಮಾನಾಂ |

ಅಯತ್ನನಿಷ್ಠನ್ನ ಮನಃ ಸಮಾಧೀನ್

ಆಬ್ರಹ್ಮಕಾನಾತನುತೇವ ಜಂತೂನ್ || ೮.೪೮ ||

ಶೃಣ್ವದ್ಭಿರುದ್ವಾಂತಮಧುಪ್ರವಾಹಂ

ವಂಶಸ್ವನಂ ತಸ್ಯ ಸುಧೈಕವಂಶಂ |

ಸಯೂಧ್ಯತಾಂ ನೂನಮವಾಪ್ಯ ಸಮೈಃ

ಸತ್ಕೈಃ ಸ್ಥಿತಂ ಸಾಮಿನಿಮೀಲಿತಾಕ್ಷೈಃ || ೮.೪೯ ||

ಮಧುದ್ರವೈರುಲ್ಬಣ ಸಮುದಾಶ್ರೂ-

ಣ್ಯಾಲೇಖ್ಯನಿಷ್ಠಂದಮೃಗದ್ವಿಜಾನಿ |

ಉದಗ್ರಕೋಶೋತ್ತುಲಕಾನಿ ಕೃಷ್ಣೋ

ವಂಶೀನಿನಾದೇನ ವನಾನ್ಯಕಾಷೀತ್ || ೮.೫೦ ||

ಆಸ್ವಾದ್ಯ ತದ್ವಂಶನಿನಾದಮಾಧ್ವೀಂ

ಆಘ್ರಾಯ ತತ್ಸಂಚರಸೌರಭಂ ಚ |

ಭುಕ್ತಾಮೃತಾನಾಂ ಭುವಿ ಸೌರಭೇಯೈಃ

ಕ್ಷಿಪ್ತೇತರಾಂ ಕ್ಷೀಬದಶಾಮವಾಪುಃ || ೮.೫೧ ||

ವಂಶಸ್ವನಾಸ್ವಾದ ವಶೀಕೃತಾನಾಂ

ವ್ಯಕ್ತೋದಯಾನಾಂ ವನದೇವತಾನಾಂ |

ಸ ಕರ್ಬುರಃ ಸ್ನಿಗ್ಧತಮೈಃ ಕಟಾಕ್ಷೈಃ

ಸೇಂದ್ರಾಯುಧೋ ಮೇಘ ಇವಾಬಭಾಸೇ || ೮.೫೨ ||

ಆಧ್ಮಾಪಯಾಮಾಸ ಸ ಶೃಂಗಮಗ್ರ್ಯಂ

ಶಂಖಂ ತಥಾಭೂತಮಿವಾತ್ಮಯೋಗಾತ್ |

ಜಗೌ ಚ ಗೇಯಾನಿ ಬಹೂನಿ ಯೇಷಾಂ
ಗಾಂಧರ್ವ ವೇದೋಽಪಿ ನ ಪಾರದೃಶ್ವಾ || ೮.೫೩ ||

ತ್ರಿಸ್ಥಾನಯುಕ್ತಸ್ವರಭೂಷಿತಂ ತತ್
ತ್ರಿಧಾ ಸ್ಥಿತಂ ಗ್ರಾಮವಿಶೇಷಯೋಗಾತ್ |
ಅರಂಜಯತ್ಸಪ್ತಜಗಂತ್ಯಯತ್ನಾತ್
ಗೀತಂ ಹರೇರಾಹೃತ ಕಿನ್ನರೌಘಂ || ೮.೫೪ ||

ವಿಲಾಸ ವಾಕ್ಯೈರಿವ ವೇಣುನಾದೈಃ
ದಿವ್ಯೇನ ಗೀತೇನ ಚ ದೈತ್ಯಹಂತುಃ |
ನಿವೇದಿತಾರ್ಥಾಃ ಸುದೃಶಃ ಸ್ವವಾಸಾತ್
ಆಜಗ್ಮುರಾಕರ್ಷಣ ಮಂತ್ರತೀಕ್ಷ್ಣೈಃ || ೮.೫೫ ||

ಅನಿಷ್ಟಶಬ್ದೈರ್ವಲಯೈರಪೋಥಾಃ
ಕಾಂಚ್ಯಾಪ್ಯವಜ್ಞಾ ತಪದೋಪಗತ್ಯಾ |
ಗುಣಾವಕೃಷ್ಣಾಃ ಪ್ರಿಯಮಾಪ್ತುಮೀಷುಃ
ಕಾಮೋಪದಿಷ್ಟೇನ ಮಹಾಪಥೇನ || ೮.೫೬ ||

ಆದಿಶ್ಯಮಾನಾಂ ಪ್ರಿಯವಂಶನಾದೈಃ
ಆಶಾಂ ನಿಜಾಶಾಮಿವ ನಿರ್ವಿಘಾತಾಂ |
ತದಾಸ್ಥಿತಾಂ ಪ್ರಾಸ್ಥಿಷತಾಶು ಧನ್ಯಾಂ
ಆಸನ್ನಸಂಧ್ಯಾಧಿಕರಾಗಭಾಜಃ || ೮.೫೭ ||

ಮಧುವ್ರತಾಧಿಜ್ಯಶರಾಸನೇನ
ಪುಷ್ಪಾತ್ಮಕಂ ಸಂದಧತಾ ಪೃಷತ್ಕಂ |
ಅನುಪ್ಲವೇನ ವ್ರಜತಾ ಬಭೂವೇ
ತಾಸಾಮನಂಗೇನ ತದೋದ್ಯತಾನಾಂ || ೮.೫೮ ||

ಆದೇಶಯೋಗೈರಥ ತತ್ರ ಗೋಪ್ಯೋ
ನಿವಾರ್ಯಮಾಣಾ ಅಪಿ ದುರ್ನಿವಾರಾಃ |

ಆನಿನ್ಯಿರೇ ರಾಗಮಯೈರ್ಮಹಾಘೈಃ
 ಕ್ಲೇಶಾಪಹಂ ಕೃಷ್ಣಸುಧಾಪಯೋಧಿಂ || ೮.೫೯ ||

ತ್ವಾರಾಸಖೀನಾಂ ಪುರತಃ ಪ್ರಚೇಲೇ
 ತರಸ್ವಿನಾ ನಿಶ್ವಸಿತೇನ ತಾಸಾಂ |
 ಸದಾಗತಿ ಪ್ರಾರ್ಥನಯಾ ಸಮೇತಂ
 ದೂರಸ್ಥಿತಂ ಕೃಷ್ಣಮಿವೋಪನೇತುಂ || ೮.೬೦ ||

ಪ್ರಾಯೇಣ ವೇಗಾತ್ಸುದೃಶಾಂ ವಿಭಿನ್ನಃ
 ಪ್ರಕೀರ್ಣಮುಕ್ತಾಫಲಪುಷ್ಪಜಾಲಃ |
 ಪ್ರಸ್ತಾವರ್ಯ ಕಾಮವಿಹಾರನಾಟ್ಯಂ
 ಹಾರಃ ಸಮಾಲಕ್ಷ್ಯತ ಸೂತ್ರಧಾರಃ || ೮.೬೧ ||

ಅವಸ್ಥಿತಂ ಕ್ವಾಪಿ ಕದಂಬಮೂಲೇ
 ವಲ್ಗುಸ್ಥಿತಂ ವಾದಿತ ಮಂಜುವೇಣುಂ |
 ಸಾಚೀಕೃತಾಕ್ಷಂ ದದೃಶುಸ್ತರುಣ್ಯಃ
 ಸ್ವಾದ್ಯಂ ಸತಾಂ ಸ್ವಸ್ತಿಕಚಾರುಜಂಘಂ || ೮.೬೨ ||

ತದಂಗಶೋಭಾಮವಲೋಕ್ಯ ದಿವ್ಯಾಂ
 ವಿಸ್ಮೇರಭಾವಂ ಪ್ರಜತೇವ ದೂರಾತ್ |
 ಅಮೋಹಯದ್ಯೌವತಮಾದಿಧೂರ್ತಃ
 ಸಂತೋಷದಿಗ್ಧೇನ ಸಮೀಕ್ಷಣೇನ || ೮.೬೩ ||

ದ್ರುತಾಗತಿವ್ಯಾಕುಲ ಭೂಷಣಾಸ್ತಾಃ
 ಕಿಂಚಿತ್ ಸಮುಚ್ಛ್ವಾಸಿತನೀವಿಬಂಧಾಃ |
 ಪರ್ಯಾಕುಲಾಕ್ಷ್ಯಃ ಪರಿವಾರ್ಯ ತಸ್ಥುಃ
 ಕೃಷ್ಣಂ ಕೃಪಾಧೀನದೃಶಂ ಕೃಶಾಂಗ್ಯಃ || ೮.೬೪ ||

ಸ ವಲ್ಲಭಃ ಸಂಸದಿ ವಲ್ಲವೀನಾಂ
 ಬರ್ಹಸ್ವಜಾ ದರ್ಶಿತದಾನರಾಜಿಃ |

ಉದಗ್ರಶೃಂಗಧ್ವನಿರಾಬಭಾಸೇ
ದೃಪ್ತೋ ವಶಾನಾಮಿವ ವಾರಣೇಂದ್ರಃ || ೮.೬೫ ||

ಅವೃದ್ಧಿಸಂಕೋಚಮಿವೇಂದುಮನ್ಯಾಂ
ಅಕಾರ್ಮುಕಂ ಕಾಮಮಿವಾತ್ತವೇಣುಂ |
ತಮದ್ಭುತಾನಾಮಿವ ರಾಶಿಮೇಕಂ
ಗೋಪ್ಯಸ್ತದಾತ್ಮಾನ ಇವಾನ್ವಭೂರ್ವ || ೮.೬೬ ||

ಸುರಾಂಗನಾಭಿಃ ಸಮಯೇ ಧೃತಾಯಾಂ
ಸ್ವೇನೈವ ಗೋಪಾಕೃತಿ ಭೂಮಿಕಾಯಾಂ |
ಅಕರ್ಮವಶ್ಯಸ್ಯ ವಿಭೋಸ್ತದಾಸೀತ್
ಅರ್ಚಾಫಲಸ್ವರ್ಶನಮಾತ್ರ ಲೀಲಾ || ೮.೬೭ ||

ನ ಖಿಲ್ವಮುಷ್ಯ ಪ್ರಮದಾಮದಾಂಧ್ಯಂ
ನ ಕುತ್ಸನಂ ತತ್ತದಭೀಷ್ಟದಾತುಃ |
ನ ಧರ್ಮಸಂಸ್ಥಾಪನಬಾಧಗಂಧಃ
ಶುದ್ಧಾನುಚಿಂತ್ಯಾ ಹಿ ಶುಭಸ್ಯ ಲೀಲಾ || ೮.೬೮ ||

ಅನಾಗಮಪ್ರತ್ಯಯ ಸಂಭವಾನಾಂ
ಗುರುತ್ಯಜಾಂ ಗೋಪಕುಮಾರಿಕಾಣಾಂ |
ಅನನ್ಯಸಂಗಾತ್ ಸ ದಯಾಲುರಾಸೀತ್
ಅಸಂಗಘಂಟಾಪಥಸಾರ್ಥವಾಹೀ || ೮.೬೯ ||

ಪುಷ್ಪಾವಚಾಯಪ್ರವಣೇನ ಗೋಪ್ಯಃ
ಪ್ರಸಾಧಿತಾಸ್ತೇನ ಸ ಚ ಪ್ರಿಯಾಭಿಃ |
ಅಭಿನ್ನಬಾಹ್ಯಾಂತರಮೈಕರಸ್ಯಾತ್
ಆಮೋದಮನ್ಯೋನೃಸಗಂಧಮಾಪುಃ || ೮.೭೦ ||

ಸ್ವಲಾಲನಾದಾಪತಿತಂ ಸ ತಾಸಾಂ
ಸೌಭಾಗ್ಯದುರ್ಮಾನಮದಂ ವಿನೇಷ್ಯ ||

ಪುಷ್ಪಾವಚಾಯವ್ಯಪದೇಶಲೌಲ್ಯಾತ್
ಆಸೀದ್ದವೀಯಾನಬಹಿಃಸ್ಥಿತೋಽಪಿ || ೮.೨೦ ||

ಅವಿಪ್ರಕರ್ಷೇಽಪಿ ತಿರಸ್ಕರಣ್ಯಾ
ಕ್ಷೌಪ್ತಾವೃತಿಂ ಕೃಷ್ಣಮನೀಕ್ಷಮಾಣಾಃ |
ಭೀಮೈರದೂಯಂತ ಭೃಶಂ ತರುಣ್ಯಃ
ಕ್ಷಣೈಃ ಸ್ವನಿಶ್ವಾಸಸಮೀರದೀರ್ಘೈಃ || ೮.೨೧ ||

ಪುಷ್ಪಾವಕೀರ್ಣೇಷು ವನದ್ರುಮಾಣಾಂ
ಮೂಲೇಷು ಮೋಹಾಲಸಚೇತಸಸ್ತಾಃ |
ಕೃತಾಸಿಕಾಃ ಕೃಷ್ಣವಿಯೋಗಖೇದಾತ್
ಕಾಮಾಸ್ತುಪರ್ಯಂಕಗತಾ ಇವಾಸನ್ || ೮.೨೨ ||

ವಿಲೀನಚಿತ್ತಾ ವಿಷಮಾಸ್ತುತಾಪಾತ್
ವಿಲಾಪಯಂತ್ಯೋ ವಸುಧಾಂ ವಿಲಾಪೈಃ |
ಅದೃಶ್ಯರೂಪಸ್ಯ ಹರೇರಗಾಯನ್
ಗುಣಾಂಶ್ಚರಿತ್ರಾಣಿ ಚ ಗೋಪಕನ್ಯಾಃ || ೮.೨೩ ||

ಮುಕುಂದ ವಿಶ್ಲೇಷವಿಮೋಹಿತಾನಾಂ
ಸಂಶ್ರೂಯಮಾಣಾನಿ ಮುಹುರ್ವನಾಂತೇ |
ಶಮಪ್ರದಾನ್ಯಾತ್ಮವಿದಾಮಭೂವಂ
ಸ್ತ್ರಯ್ಯಂತಗಂಧೀನಿ ವಚಾಂಸಿ ತಾಸಾಂ || ೮.೨೪ ||

ಸ ಮಾಯಯಾತ್ಮಾನಮಸೌ ಪರೇಷಾಂ
ಪ್ರಚ್ಛಾದ್ಯ ಸಂದರ್ಶಯತಿ ಪ್ರಸಾದಾತ್ |
ಇತೀಮಮರ್ಥಂ ಪ್ರಥಯನ್ಮಿಯಾಣಾಂ
ದೃಷ್ಟಿಂ ಶುಭಾಂ ದಾತುಮಿಯೇಷ ತಾಸಾಂ || ೮.೨೫ ||

ತಾಸಾಮಥ ಸ್ಮೇರಮುಖಾಂಬುಜೇನ
ಶ್ಯಾಮೇನ ಪೀತಾಂಬರ ಚಿತ್ರಿತೇನ |

ಆವಿರ್ಬಭೂವೇ ಸಹಸಾ ಪುರಸ್ತಾತ್
ಮಧುದ್ವಿಷಾ ಮನ್ಮಥಮನ್ಮಥೇನ || ೮.೨೨ ||

ತಮೇಕಚಿತ್ತಾಃ ಪ್ರತಿಸನ್ನಿವೃತ್ತಂ
ಯಾತೇನ ನೃತ್ಯಂತಮಿವಾಧ್ಭುತೇನ |
ಗೋಪ್ಯಃ ಪುನರ್ಜಾತಮಿವಾತ್ಮನೈವ
ಪ್ರೈಕ್ಷಂತ ಸಮೋದಪಯೋಧಿಮಗ್ನಾಃ || ೮.೨೩ ||

ನವೇಂದುರೇಖಾ ಕೃಶಪಾಂಡುರಾಂಗೀಃ
ತಾಪಾಶ್ರುಸಂದರ್ಶಿತ ವಾಹ್ನಿತೋಯಾಃ |
ದದರ್ಶ ಗೋಪೀರವತಾರಗೋಪಃ
ಶ್ವಾಸೈಸ್ತಿಲೋಕೀಮಿವ ಶೋಷಯಂತೀಃ || ೮.೨೪ ||

ಅವಿಧ್ಯತೈಕಃ ಪ್ರಣಯಾಪರಾಧೀ
ಯೋಗೈರಲಕ್ಷ್ಯೋ ಯುಗಪತ್ಪ್ರಯುಕ್ತೈಃ |
ಆವರ್ಜಿತ ಭ್ರೂಧನುಷಾಮಮೋಘೈಃ
ಏಣೇದೃಶಾಮೀಕ್ಷಣ ಚಿತ್ರಪುಂಖೈಃ || ೮.೨೫ ||

ಪ್ರಸಾದ ಜೀವಾತುಭಿರಂಗನಾನಾಂ
ಪ್ರತ್ಯೇಕಮನ್ಯಾಭಿರಲಕ್ಷಣೇಯೈಃ |
ವಿಲಾಸಚಾಟೂಕ್ತಿವಿಲೋಕನಾದ್ಯೈಃ
ಆನಂದರ್ಯಾ ಸಾಂತ್ವನಮಾಚಚಾರ || ೮.೨೬ ||

ತಾಸಾಂ ತದಂಗವೃತ್ತಿಷಂಗಲೋಭಾತ್
ಸೈರಂದ್ರಿಕಾ ವೃತ್ತಿಮುಪೇಯುಷೀಣಾಂ |
ವಿರಕ್ತ ನಿಧೈಯಪದಃ ಸ ರಾಗೀ
ರಾಗಾಧಿಕಾಂ ಪ್ರಾಸ್ತುತ ರಾಸಲೀಲಾಂ || ೮.೨೭ ||

ತದಗ್ರಹಸ್ತ ಗ್ರಹಣಾರ್ಥಿನೀನಾಂ
ಸ ಸವ್ಯತೋ ದಕ್ಷಿಣತಶ್ಚ ತಿಷ್ಠ ||

ಬಭಾರ ವಿದ್ಯುದ್ವ್ಯವಧಾನಭಾಜಾಂ

ವಾತ್ಯಾಜುಷಾಂ ವಾರಿಮುಚಾಮಭಿಖ್ಯಾಂ || ೮.೮೩ ||

ದ್ವಯೋದ್ವಯೋರೇಕತಯಾ ಸ ತಾಸಾಂ

ಮಧ್ಯೇ ಸ್ಥಿತೋ ಮಂಡಲರಾಸನೃತ್ತೇ |

ಕರದ್ವಯಸ್ಪರ್ಶರಸೇನ ಕಾಂತಾಃ

ಪ್ರತ್ಯೇಕಮಾನಂದ್ಯ ಭೃಶಂ ನನಂದ || ೮.೮೪ ||

ಅಪಾರಮಾವರ್ತಯತಾ ರಸಾಬ್ಧಿಂ

ರಾಮಾನುಜೋ ರಾಸಜವೇನ ದೀವ್ಯೇ |

ಪದಾಶ್ರಿತಾನಾಂ ಭ್ರಮಶಂತಿಹೇತುಃ

ಪ್ರಿಯಾಸಹಸ್ರಂ ಭ್ರಮಯಾಂಚಕಾರ || ೮.೮೫ ||

ಸ್ವಮಾಯಯಾ ಘೂರ್ಣಯತೋ ಮಹತ್ಯಾ

ವಿಶ್ವಾನಿ ಭೂತಾನಿ ವಿಭೋರಜಸ್ರಂ |

ರಾಮಾಜನಂ ರಾಸವಶಂ ವಿಧಾಯ

ಸ್ವಸ್ಯ ಸ್ವಯಂ ಪ್ರಾಪ ನಿರ್ದರ್ಶನತ್ವಂ || ೮.೮೬ ||

ಸ್ವಪಾದಪಾಂಸುಸ್ನುಪಿತಾಕೃತೀನಾಂ

ಸ್ವಿದ್ಯನ್ಮುಖೀನಾಂ ವ್ರಜಸುಂದರೀಣಾಂ |

ಲಂಬಾಲಕಾನಾಂ ಲಲಿತಸ್ಮಿತಾನಾಂ

ಲಾಭಾತ್ಸ್ವಯಂ ಲಬ್ಧ ಮನೋರಥೋಽಭೂತ್ || ೮.೮೭ ||

ಸನ್ಯತ್ತಗೀತೇನ ವಿಹಾರಯೂನಾ

ಗೋಪೀಜನೈರಂತರಿತೇನ ಬದ್ಧಂ |

ತದದ್ಭುತಪ್ರಸ್ಥಿತಿ ರಾಸಚಕ್ರಂ

ಜವಾದಲಕ್ಷ್ಯಾಂತರಮಾಬಭಾಸೇ || ೮.೮೮ ||

ಜಗುಃ ಸಹರ್ಷಂ ದಿವಿ ದೇವಕನ್ಯಾಃ

ದಿವ್ಯಾಸ್ತದಾ ದುಂದುಭಯಃ ಪ್ರಣೇದುಃ |

ಪಪಾತ ಕಲ್ಪದ್ರುಮ ಪುಷ್ಪವೃಷ್ಟಿಃ
ಸದರ್ಚಿತೇ ಸಂಶ್ರಿತರಾಸಲೀಲೇ || ೮.೮೯ ||

ಗೃಹೀತಹಸ್ತದ್ವಿತಯಾಃ ಸಲೀಲಂ
ಮಿಥ್ಯಾಭುಜಂಗೇನ ಮೃಗೀದೃಶಸ್ತಾಃ |
ಪರಿಭ್ರಮಂತ್ಯೋ ವಿಪರೀತವೃತ್ತಾ
ಪ್ರಕ್ರಾಂತರಾಸಾಂ ಭುವಮಭ್ಯಜಾನನ್ || ೮.೯೦ ||

ಮನೋಜ್ಞಮಲ್ಲೀಹಸಿತೇನ ತಾಸಾಂ
ರಮ್ಯೇಣ ಕೃಷ್ಣೋ ರಜನೀಮುಖೇನ |
ಅನ್ಯಾದೃಶೀಂ ಪ್ರೀತಿಮನನ್ಯಯೋಗಾತ್
ಆಪಾದಯಿಷ್ಯನ್ವಿರರಾಮ ರಾಸಾತ್ || ೮.೯೧ ||

ಉದ್ಭಿನ್ನಘರ್ಮಾಂಬುಕಣಾಂ ವಿಹಾರಾತ್
ತಾಸಾಂ ಕರಸ್ಪರ್ಶರಸೇನ ಚೈನಂ |
ಲತಾಗೃಹೇ ನಂದನ ಗರ್ಭಶೋಭಿನ್
ಯಾಸೀನಮನ್ವಾಸತ ಗೋಪಕನ್ಯಾಃ || ೮.೯೨ ||

ಸ್ವಲಂಭಿತೈಶ್ಚಿತ್ರಪಲಾಶಪುಷ್ಪೈಃ
ಸಂವೀಜ್ಯಮಾನೋ ವಿಟಪೈಃ ಪ್ರಿಯಾಭಿಃ |
ನಿದರ್ಶಯಾಮಾಸ ವನಾಂತರಾಲೇ
ನೀಲಾದ್ರಿಮುದ್ಭ್ರಾಂತ ಮಯೂರಬೃಂದಂ || ೮.೯೩ ||

ವಿಚಿತ್ರಲೀಲಾಹಿತವೇಪಥೂನಾಂ
ತಾಸಾಮನಾಸಾದಿತ ವಿಶ್ರಮಾಣಾಂ |
ತಾಪೋಪಶಾಂತೈಃ ತಪನಾತ್ಮಜಾಯಾಂ
ಆಹ್ಲಾದನೀಮದ್ಭಿರಿಯೇಷ ಲೀಲಾಂ || ೮.೯೪ ||

ಮುಖೇನ ತಸ್ಯ ದ್ವಿಜರಾಜಭಾಸಾ
ತಾರಾಭಿರಾಮೇಣ ತಮೋಪಹೇನ |

ಪ್ರೇಮೋದಧಿಂ ವರ್ಧಯತಾ ಪ್ರಿಯಾಣಾಂ
ಸಂಚಿಕ್ಷಿಪೇ ತತ್ರ ಸರೋಜಕಾಂತಿಃ || ೮.೯೫ ||

ಸಂಧ್ಯಾಘನಾಭಃ ಸ ತದಾ ಪ್ರಿಯಾಣಾಂ
ಮಧ್ಯೇ ಬಭೌ ವಾರಿಜರೇಣುತಾಮ್ರೈಃ |
ಶೃಂಗಾರದಿಗ್ಧೈರಿವ ದೃಷ್ಟಿಪಾತ್ಯೈಃ
ಶೃಂಗೋದಕೈರಾಪ್ಲುತ ಚಿತ್ರದೇಹಃ || ೮.೯೬ ||

ಸ ಪದ್ಮಿನೀನಾಂ ಸಲಿಲಸ್ಥಿತಾನಾಂ
ಚಕಾರ ಸಮೀಲನಮಾಶು ತಾಸಾಂ |
ತುಷಾರಜಾಲೈಸ್ತುಹಿನಾಂಶುಸೌಮ್ಯಃ
ಕಾವೋಪನೇತಾ ಕರಯಂತ್ರಮುಕ್ತೈಃ || ೮.೯೭ ||

ಪಟೀರಪಂಕ್ತೈಃ ಪ್ರತಿಪನ್ನಗಂಗಾಂ
ಶೋಣಾನ್ವಿತಾಂ ಕುಂಕುಮಸಂಗಮೇನ |
ಕಸ್ತೂರಿಕಾಭಿಃ ಪ್ರಚಿತಾತ್ಮವರ್ಣಾಂ
ಕೃಷ್ಣಪ್ರಿಯಾಃ ಕೃಷ್ಣನದೀಂ ವಿತೇನುಃ || ೮.೯೮ ||

ಅಕಾಲಜಾತಪ್ರತಿಮೇಂದುಜಾಲಾರ್ಣ
ಆಕೀರ್ಣಮಿಧ್ಯಾಶಘರಾಂಸ್ತರಂಗಾರ್ಣ |
ವಕ್ತ್ರಾಕ್ಷಿವಕ್ಷೋರುಹಬಿಂಬಯೋಗಾತ್
ಅಕಲ್ಪಯರ್ಣ ಕಲ್ಪಿತ ಚಕ್ರವಾರ್ಕಾ || ೮.೯೯ ||

ಸವಿಭ್ರಮಾ ಚಾರುಪಯೋಧರಾಭಾ
ತಾಭಿಃ ಸಮಂ ಸೂರ್ಯಸುತಾ ಪ್ರಪೇದೇ |
ಅಲಬ್ಧಪೂರ್ವಂ ತದನನ್ಯಲಭ್ಯಂ
ಕೃಷ್ಣೋಪಭೋಗೇನ ಕೃತಾರ್ಥಭಾವಂ || ೯.೦೦ ||

ನಿತಂಬವಕ್ಷೋಜನಿರೂಢವೃದ್ಧಿಃ
ಮಧ್ಯೇ ಕೃಶಾ ಸಂಶ್ರಿತನಿಮ್ಮನಾಭಿಃ |

ವಿಲೋಲಪದ್ಮಾಗ್ರತರಂಗಹಸ್ತಾ
ತಾಸಾಮಭೂದನ್ಯ ತಮೇವ ಸಾಽಪಿ || ೮.೧೦೧ ||

ಅಸೂಯಯೇವ ಪ್ರಮದಾಜನಾನಾಂ
ಲಾಕ್ಷಾಂಜನಾದೀನಿ ವಿಲೋಪಯಂತೀ |
ನಿಸರ್ಗಶೋಭಾತಿಶಯಪ್ರಕಾಶತ್
ಕೃತೋಪಕಾರೇವ ನದೀ ಬಭೂವ || ೮.೧೦೨ ||

ಚಿರಪ್ರವೃದ್ಧಂ ದಯಿತೇಽನುರಾಗಂ
ಚಿತ್ತೇ ದುರಾಸೇಧಮಿವೋದ್ವಮಂತೀ |
ಪ್ರಾಯೇಣ ತತ್ಕಾಂತಿ ಮಧೂಪಭೋಗಾತ್
ದೃಷ್ಟಿಸ್ತದಾ ರಾಗಮುವಾಹ ತಾಸಾಂ || ೮.೧೦೩ ||

ಅನಂಗ ರಾಗೋಜ್ಜ್ವಲ ಚಿತ್ತದೇಹಾ
ವಿಶ್ವಾಧಿಕಂ ದಿವ್ಯಧುರಾಯತಾಕ್ಷ್ಯಃ |
ಕಹ್ಲಾರಶೋಭಾರಚಿತ್ಯೈಃ ಕಟಾಕ್ಷೈಃ
ಕಾಮಸ್ಯ ಬಾಣೈರಿವ ತಾಪದೀಪ್ತೈಃ || ೮.೧೦೪ ||

ವಿಗಾಹನಾದ್ಗೋಪನಿತಂಬಿನೀನಾಂ
ಸಂವರ್ಧಮಾನೇ ಸಹಸಾಽಂಬುಪೂರೇ |
ತದ್ವಕ್ತ್ರಶೋಭಾವಿಜಿತೈಃ ಸರೋಜೈಃ
ಅಂತರ್ಹಿತಂ ನೂನಮವಾಪ್ತಲಜ್ಜೈಃ || ೮.೧೦೫ ||

ಕೃಷ್ಣಾಂಬುದಃ ಕಲ್ಪಿತಹಸ್ತಯಂತ್ರಃ
ಚಕಾರ ಗೋಪೀನಯನೋತ್ಪಲೇಷು |
ಧಾರಾಂಬುಸೇಕಾದುಪಸಂಭವಂತ್ಯಾ
ರಾಗಶ್ರಿಯಾ ರಕ್ತಸಿಲೀಂಧ್ರಶೋಭಾಂ || ೮.೧೦೬ ||

ಮುಹುಃಪ್ರಯುಕ್ತಾಂ ಮುಖಪುಂಡರೀಕೇ
ಕದರ್ಥಯಂತ್ಯಾ ಕರಯಂತ್ರಧಾರಾಂ |

ಕಾಂತೇ ಕಯಾಚಿದ್ಧಿರೇ ಕರಾಭ್ಯಾಂ
ಗತಾಗತಾನ್ಯುತ್ಪಲಕಾನನಾನಾಂ || ೮.೧೦೭ ||

ಪ್ರಯಾಪಿತೇ ಗೋಪಿಕಯಾ ಕಯಾಚಿತ್
ಕೃಷ್ಣಾನನಂ ಕೀಚಕಯಂತ್ರತೋಯೇ |
ನಿಮೀಲನೋನ್ಮೀಲನತಸ್ತದೀಯಾತ್
ನಕ್ತಂದಿವಂ ತತ್ಕುಣದೃಶ್ಯಮಾಸೀತ್ || ೮.೧೦೮ ||

ತಮಾದ್ರ್ಭಾವಾನ್ನಿಬಿಡಾಂತರೀಯಂ
ಲಂಬಾಲಕಂ ರಾಶಿಮಿವಾದ್ಭುತಾನಾಂ |
ಪಶ್ಚಾದುಪೇತಾ ಪರಿರಭ್ಯ ತಸ್ಥೌ
ಕಾಚಿತ್ತ್ರಿಯಾ ಕಾಮವಧೂರಿವಾನ್ಯಾ || ೮.೧೦೯ ||

ಅಭಂಗುರಪ್ರೇಮಬಲೇನ ತಸ್ಯಾಃ
ಬದ್ಧಂ ಪ್ರಿಯಂ ಬಾಹುಲತಾದ್ವಯೇನ |
ಸಮೀಕ್ಷ್ಯ ಕಾಮಾರ್ಪಿತಪಾಶಮನ್ಯಾಃ
ಸಂಪ್ಲಾವಯಾಮಾಸುರಪೇತಶಂಕಾಃ || ೮.೧೧೦ ||

ಯದಂಘ್ರಿಯೋಗಾಜ್ಜಗತಾಂ ತ್ರಯಾಣಾಂ
ಮಂದಾಕಿನೀ ಮಾನ್ಯತಮಾ ಬಭೂವ |
ತಯಾಪಿ ಸಂಭಾವ್ಯತಮಾ ತದಾಸೀತ್
ಕೃಷ್ಣೇನ ಸಾ ತೇನ ಕೃತಾವಗಾಹಾ || ೮.೧೧೧ ||

ಅಥೋಪಚಾರಾನುಪಪಾದಯಂತೀ
ದಿವ್ಯೇನ ದೇಹೇನ ದಿನೇಶಕನ್ಯಾ |
ಆನರ್ಚ ಪಾದಾರ್ಪಿತ ರತ್ನಪುಷ್ಪಾ
ಗೋಪೀಸಖಿಂ ಗೋಪಕುಮಾರಮಾದ್ಯಂ || ೮.೧೧೨ ||

ಸರಿಧ್ವಿರನ್ಯಾಭಿರಪಿ ಪ್ರಭಾವಾತ್
ಪ್ರಾಯೇಣ ಗೋಪೀತನುಮಾಶ್ರಿತಾಭಿಃ |

ತೋಷಾದುದನ್ವತ್ಸುತಯೋಪ ಭೋಗ್ಯಃ
ತೋಯೋಪಚಾರೇಣ ವಿಭುಃ ಸಿಷೇವೇ || ೮.೧೧೩ ||

ತಮುತ್ತರಂತಂ ಸರಿತಃ ಪ್ರವಾಹಾತ್
ಉತ್ತಾರಕಂ ಪಂಕಮಯಾತ್ಪಯೋಧೇಃ |
ಮರುತ್ಪ್ರಯುಕ್ತಾ ವಸನಾಂಗರಾಗೈಃ
ಆಕಲ್ಪಯನ್ನಪ್ಸರಸಸ್ತದಹ್ಯೇಃ || ೮.೧೧೪ ||

ವ್ರಜಾಂಗನಾಶ್ಚ ತ್ರಿದಶಾಂಗನಾಭಿಃ
ಪ್ರಸಾಧ್ಯಮಾನಾ ಬಹುಮಾನಪೂರ್ವಂ |
ರಮಾಸಹಾಯ ಪ್ರಣಯಾನುರೂಪಾಂ
ಸಮಾನನಾಂ ಸಾಧುಜನೇಷ್ಟವಿಂದ೯ || ೮.೧೧೫ ||

ವಿಹೃತ್ಯ ತಸ್ಮಿನ್ ವ್ರಜಸಮುಖೀನೇ
ಚಕ್ರಂ ಗವಾಂ ಶೈಲವನಾನ್ನಿವೃತ್ತಂ |
ಉಪಾದ್ರವತ್ಕಶ್ಚಿದರಿಷ್ಟನಾಮಾ
ಕೈಲಾಸಪರ್ಯಾಯ ತನುಃ ಕಕುದ್ಧಾ೯ || ೮.೧೧೬ ||

ಮಿರಾಗ್ರವಜ್ರೇಣ ವಿದಾರಯನ್ಕ್ಷಾಮ್
ವಿಷಾಣನಿರ್ಭಿನ್ನವಿಮಾನಮೂಲಃ |
ದುವಾರವೇಗೋ ದದೃಶೇ ಸ ದೂರಾ೯
ಮೃತ್ಯೋರುಪಕ್ರಾಂತಮಹೋ ಮಹೋಕ್ಷಃ || ೮.೧೧೭ ||

ಶೃಂಗಾವರುಗ್ಣೈಃ ಶಕಟೈಃ ಪ್ರಕೀರ್ಣಂ
ವೃಷಾಂತರೈರಾಶು ವಿಮುಕ್ತಮಾಗಂ |
ವ್ರಜಂ ತದಾ ವಿಪ್ಲುತಗೋಪವರ್ಗಂ
ತ್ಯಕ್ತ್ವಾ ಸ ಕೃಷ್ಣಾಭಿಮುಖಿಂ ಜಗಾಮ || ೮.೧೧೮ ||

ತಮಾಪತಂತಂ ಪ್ರತಿಸಂಜಿಹಾನೋ
ನಿಹ್ರಾದವಿತ್ರಾಸಿತದೀನಧೇನುಂ |

ವಿಷಾಣಯುಗ್ಮ ಗ್ರಹಣೇನ ಶೌರಿಃ

ಚಕ್ರೇ ವಿನಿಷ್ಟೇಡಿತ ಪೀನಕಂಠಂ || ೮.೧೧೯ ||

ಅಪಹತ್ಯ ದುರ್ಜಯಮರಿಷ್ಟದಾನವಂ

ಜಗತಾಮರಿಷ್ಟಮಿವ ಜಾತವಿಗ್ರಹಂ |

ವ್ರಜಸದ್ಭಿರದ್ಭುತ ವಿಹಾರತೋಷಿತೈಃ

ಸುರಸತ್ತಮೈರಪಿ ಸಮಂ ಸ ತುಷ್ಟುವೇ || ೮.೧೨೦ ||

ಅನ್ಯೈರಪ್ಯಸುರಮಲಿಮ್ಲಚೈರನೇಕೈಃ

ಆತಂಕಾನ್ಸ್ಥಿರಚರಸೂತಿಭಿಃ ಪ್ರಸೂರ್ತಾಃ |

ಗೋಪಾನಾಂ ಪ್ರತಿವಿದಧೇ ಗವಾಂ ಚ ಕಾಲೇ

ರಾಮೇಣ ಸ್ತುತಚರಿತೋ ತಥಾಂಗಪಾಣಿಃ || ೮.೧೨೧ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ

ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಅಷ್ಟಮಃ ಸರ್ಗಃ ||